

# انسان کی اصل زندگی

ارشادات حضرت شیخ الاسلام  
مولانا سید حسین احمد مدنی قدس سرہ

خلاقۃ الموت والحیات لیبیومکم ایک سہ احسن عملا

انسانوں نے اس دنیا میں آکر یہ سمجھ لیا ہے کہ یہ دنیا کی زندگی ہماری زندگی ہے۔ اور دن رات اپنی دنیاوی زندگی کو سنوارنے اور بنانے میں لگے ہوئے ہیں۔ وہ اس دنیا میں کس کام کے لئے بھیجے گئے، کس نے بھیجا اس سے بالکل غافل ہو گئے۔ انسان کی اس غفلت کی وجہ سے خداوند تعالیٰ نے پیغمبروں کو بھیجا، کتابوں کو اتارا۔ اور بتلایا کہ یہ دنیا کی زندگی ہمیشہ کی زندگی نہیں بلکہ چند روزہ ہے اور امتحان کے واسطے تم لوگوں کو یہاں چند روز کے لئے بھیجا گیا ہے۔ اسکی مثال اس طرح ہے کہ کسی یونیورسٹی کی تعلیم پانے کے بعد لڑکے امتحان کے واسطے بھیجے جلتے ہیں۔ اور وہاں وہ صرف امتحان دینے کے لئے جاتے ہیں۔ اور ٹھہرتے ہیں۔ پھر اپنے اپنے مقام پر واپس آجاتے ہیں۔ بورڈ کے ہوشیار ہوتے ہیں وہ اپنے امتحان کی تیاری اور محنت میں وقت گزارتے ہیں اور فضولیات میں اپنا وقت نہیں گنواتے، دنوں کو پڑھتے اور راتوں کو جاگتے ہیں اور کامیاب ہوتے ہیں۔ بورڈ کے بے وقوف ہوتے ہیں وہ اپنا امتحان بھول کر وقت گنواتے اور بیکار مشغلوں میں لگ جاتے ہیں۔ سینما دیکھتے اور سیر و تفریح کرتے ہیں۔ بورڈ کے محنت کر کے کامیاب ہوتے ہیں۔ ان کو خود اور ان کے گھر والوں کو خوشی اور مسرت ہوتی ہے اور ترقی پاتے اور عزت کی زندگی گزارتے ہیں۔ بورڈ کے کھیل کود میں مشغول ہو کر ناکامیاب ہوتے ہیں وہ رنجیدہ اور شرمندہ ہوتے ہیں اور اپنے گھر والوں اور ہم جولیوں میں ندامت اٹھاتے ہیں اور بعض تو خودکشی تک کر ڈالتے ہیں۔

اصل زندگی | خداوند تعالیٰ نے قرآن پاک میں تمام انسانوں کو بتلایا انا ہذا الحیات الدنیا لہو و لعب وان الدار الاخرۃ لہی الحیوان۔ یہ دنیا کی زندگی تو بہت تھوڑے دن نفع اٹھانے کی ہے اور اصل زندگی تو آخرت کی زندگی ہے مگر انسان اپنی بے وقوفی سے یہ نہیں سوچتا کہ میرا اصل ٹھکانا کہاں ہے۔ خداوند تعالیٰ نے اپنے پیغمبروں پر بھیجا اور بتلایا کہ یہ بڑی بے وقوفی ہے کہ تم نے دنیا کی زندگی کو اصلی قرار دے لیا ہے اور اگر اس غلطی سے متنبہ کیا جاتا ہے۔ تو اس پر عمل نہیں کرتے۔

اللہ تعالیٰ نے انسانوں سے محبت کی وجہ سے جو سارے انسانوں کا پیدا کرنے والا ہے اور ہر نبی کے لئے کو ایسی نئی سیر سے محبت ہوتی ہے۔ بتلایا کہ وہ اس دنیا میں اپنا مقصد سمجھے۔ انسان کو اللہ تعالیٰ نے اشرف المخلوقات بنایا اور ساری مخلوق میں منتخب فرمایا۔ پنا خلیفہ بنایا۔ اور وہ ہم پر اتنا مہربان ہے کہ انسان کے انجام اور کامیابی کے لئے ہدایت کا انتظام فرمایا۔ اہل اہل اسلام کو دنیا میں بھیجا اور قرآن پاک نازل فرمایا کہ انسان اس امتحان میں کامیاب ہو۔

نبیوں کو اللہ تعالیٰ نے اللہ تعالیٰ کے لئے انسانوں کو ہم تمہاری آزمائش خیر سے بھی کریں گے اور شر سے بھی۔ تمہارا امتحان آرام دے کر بھی سیتے ہیں اور تکلیف دے کر بھی۔ کسی کو اولاد دی گئی، کسی کو مال دیا گیا، کسی کو حکومت ملی اور کسی کو عزت اور دیکھا کہ ان نعمتوں کو پا کر تم اللہ کو یاد رکھتے ہو اور اسکی اطاعت کرتے ہو یا نہیں۔ اور کسی کو تکلیف میں مبتلا کر کے جانچا کہ اپنے پیدا کرنے والے کی تابعداری اور صبر و تحمل کے ساتھ تکلیف کو برداشت کرتا ہے یا نہیں۔

واما اذا ابتلاہ فقد رعلیہ رزقہ۔ فرمایا کہ تم کو جب بھلائیاں دی جاتی ہیں، عزت دی جاتی ہے تو تم خدا کو بھول جاتے ہو اور سمجھتے ہو کہ میں عزت والا ہوں۔ اور میں نے دولت حاصل کی ہے۔ اور جب تکلیف پہنچتی ہے۔ تو خدا کی شکایت کرنے لگتے ہو۔ انسان پر اس دنیا میں آنے سے پہلے ایک عالم گزارا ہے جس کا اس کو احساس نہیں اور اس کا اندازہ اس طرح سے ہو سکتا ہے کہ آپ۔ اس دنیا میں بھی ایک ایسے عالم سے گزرے ہیں کہ اس وقت کی باتیں اگر والدین یاد دلاتے ہیں تو کوئی احساس نہیں ہوتا کہ ہم ایسے عالم سے گزرے ہیں کہ عالم ارواح میں بھی خداوند تعالیٰ کی طرف سے ہمیں تعلیم دی گئی اور بتلایا گیا کہ ہمارا رب اللہ ہے اور ہم نے اسکو تسلیم کیا۔ اور کچھ روحیں عالم ارواح میں اب بھی موجود ہیں وہ سب کی سب خدا سے تعالیٰ کی حمد و ثنا، تسبیح و تقدیس میں اسی طرح سے لگی ہوئی ہیں جس طرح سے انسان سانس لینے میں مشغول رہتا ہے۔ مگر جب اس امتحان گاہ میں بھیجا جاتا ہے تو اپنا سبق ہم بھول جاتے ہیں۔ اسی لئے اللہ تعالیٰ نے فرمایا کہ کل قیامت کے دن یہ نہ کہنا کہ ہمیں کچھ خبر نہ تھی۔ انکاعن هذا الغافلین۔ جس طرح کہ لڑکا فیل ہونے پر اپنے ماسٹروں پر الزام لگاتا ہے کہ ہمیں تو کچھ پڑھایا ہی نہیں خداوند تعالیٰ نے ہمیں قرآن پاک میں وہی تعلیم یاد دلائی ہے۔ تاکہ کل قیامت میں ہم جھٹلانہ سکیں۔ اللہ کے بندوں نے، ریشیوں نے، نبیوں نے اور خصوصاً ہمارے پیغمبر حضرت محمد مصطفیٰ صلی اللہ علیہ وسلم نے انسان کو بیدار کیا اور فرمایا کہ یہ دنیا ایک امتحان گاہ ہے۔

”وانبئوکم لشیئ من الخوف والجوع ونقص من الاموال والافس والتمرات۔“

اس دنیا میں برابر امتحان لیا جاتا ہے۔ ہر شخص خواہ امیر ہو یا غریب ایک حال میں نہیں رہتا۔ یہ دنیا ہی زندگی امتحان کی زندگی ہے۔ پیغمبروں کے بتلائے ہوئے اصول اور طریقہ پر چل کر ہی انسان کامیاب ہو سکتا ہے۔ اور صبر و استقلال کی ضرورت ہے۔ چنانچہ قرآن پاک میں صبر کی جا بجا تاکید فرمائی گئی ہے۔ نماز کا، روزہ کا، زکوٰۃ کا،

اور حج کا اتنا مکہ رسہ کر ذکر نہیں آتا۔ جتنا کہ صبر کا۔ اور صبر ہی سے تمام عبادات مکمل ہوتی ہیں۔ ہر چیز کے اندر مشقت شرط ہے اور صبر اسی چیز کا نام ہے۔ مصیبتوں کو بھیلو اور صبر کے ساتھ شریعت پر چلنے کی کوشش کرو۔ اگر صبر نہیں کر سکتے تو دنیا کی مصیبتیں بھی دور نہیں ہو سکتیں۔

حضرت محمد مصطفیٰ جو اللہ کے بندوں کے سچے اور حقیقی خیر خواہ ہیں۔ انہوں نے ہمیں صبر کی تلقین فرمائی اور سب کے ساتھ میل جول رکھنے کی تاکید فرمائی اور پوری پوری اتباع کا حکم پہنچایا۔ یا ایہا الذین امنوا ادخاوا فی السلم کافۃ۔

عملی زندگی | آٹائے نامدار مکہ میں تیرہ برس لوگوں کو سمجھاتے رہے۔ اور حق کی دعوت دی، مگر لوگوں نے اس کے بدلہ میں دشمنی کی۔ اور دشمنی بھی اس قدر سخت کہ آپ کو مجبور ہو کر اپنے وطن اور عزیز و اقارب کو چھوڑ کر مدینہ منورہ آکر ٹھہرنا پڑا۔ تیرہ برس میں عدم تشدد کی پالیسی کے ساتھ آپ نے اور آپ کے اوپر جو لوگ ایمان لے آئے تھے انہوں نے صبر و بردباری سے اس دشمنی کا جواب دیا۔ مدینہ آکر بھی تقریباً ڈیڑھ سال یہی پالیسی رہی۔ مگر جب دیکھا کہ دوسری صحت حملہ کی تیاریاں ہو رہی ہیں تو مقابلہ اور دفاع کرنے پر آپ مجبور ہوئے۔ اور اس وقت بھی آپ نے اپنی شجاعت اور رحم کرنے کے احکام دیئے۔ حالانکہ آپ سب سے زیادہ بہادر تھے۔ حضرت علیؓ کی شجاعت کے فتنے آج تک شہور ہیں۔ فرماتے ہیں کہ :-

”حصہ عملی شد علیہ سب سے زیادہ بہادر تھے، لڑائی کے میدان میں آپ سب سے آگے رہتے تھے۔ جب سخت وقت آتا تھا تو ہم لوگ آپ کے پیچھے آکر پناہ لیتے تھے۔ اس کے باوجود تمام عمر میں آپ کے دست مبارک سے صرف ایک شخص آپ کو تلوار سے قتل ہوا۔ اور لڑائیوں میں آپ بواب دیتے تھے۔ مگر یہ طریقہ یہاں کہ دشمن ہلاک نہ ہو کیونکہ آپ رزق اللعالمین تھے۔ آٹائے نامدار صلح اور محبت کا پیغام لے کر تشریف لائے تھے آپ نے جنگ کے موقع پر جس حکم دیا کہ کسی عورت کو کسی بڑے کو، یا کسی چاری یا کسی مذہب کے بزرگ کو نہ مارا جائے۔“

بھلائی اور خدمت کا جذبہ | کراچی میں آج ہم اس تعلیم کو جلا بیٹھے۔ آج بھلائی بھلائی کا دشمن ہے۔ یہ ملک ہندوستان ہمارا وطن ہے۔ اگر اس ملک میں باہمی ہوگی، تو اس کے پٹریں گے اور مصیبتیں آئیں گی تو سب پر آئیں گی۔ اس لئے ملک کی بھلائی و خدمت کا جذبہ سب کو رکھنا ضروری ہے۔ تاکہ سب کو امن اور اطمینان نصیب ہو۔ ہمیں ان اصولوں کو اختیار کرنے کی ضرورت ہے۔ ”عباد الرحمن الذین یمشون علی الاض ہونا و اذا خاطبهم الجاہلون قالوا سلاماً۔“ جن کے بندے وہ ہیں جو زمین پر اکڑ کر نہیں چلتے بلکہ سر نیچا کر کے چلتے ہیں اور جب نادان لوگ ان سے الجھتے ہیں تو سلام کر کے چلے جاتے ہیں۔

میرے بھائیو! محلوں میں اور قصبوں میں لڑائیاں ہوتی ہیں۔ اگر ان میں ہم ان اصولوں سے کام لیں۔ برائی کا بدلہ بھلائی سے دیں تو بڑے سے بڑا دشمن بھی دوست بن جاتا ہے۔ چنانچہ فرمایا گیا ہے کہ:

”ادفع بالحسنة السيئة۔ برائی کا بدلہ بھلائی سے دو۔“

مگر یہ کام وہی کر سکتا ہے جو صبر کرنے والا ہو۔

**عبر کی اہمیت** | صبر پھولوں کی سیج پر نہیں ہوتا بلکہ بول کے کانٹوں پر۔ ہمارے بزرگوں کا یہی اصول تھا اپنوں ہی سے نہیں بلکہ سارے انسانوں کے ساتھ۔

آقائے نامدار جب اس دنیا سے تشریف لے گئے تو مسلمانوں کی مردم شماری صرف پندرہ لاکھ تھی۔ مگر آج مسلمانوں کی تعداد چالیس کروڑ بتلائی جاتی ہے۔ یہ تعداد جبر و تشدد سے نہیں بڑھی بلکہ اسلام کی ترویج و تعلیم ہی نہیں کہ کسی کو جبر اور سختی سے مسلمان بنایا جائے۔ ہمارے اسلاف نے اپنے اعمال صالحہ اور اخلاق سے لوگوں کو اسلام کا گرویدہ بنایا اپنوں اور غیروں سب کے ساتھ میل جول کی ضرورت ہے۔ مگر میل جول میں اپنے مقصد ہستی ہی کو خیر باد نہ کہہ دیا جائے شیطان کے دعوے میں مت آؤ۔

شیطان تو انسان کا دشمن ہے۔ اس نے تو تم کھا رکھی ہے کہ انسان کو بڑے سے اکھاڑ کر پھینک دوں گا۔ یہ خیال کرو کہ اگر ہم نے جواب نہ دیا تو ذلیل ہو جائیں گے، گھونٹے کا جواب لاٹھی سے اور گالی کا جواب پتھر سے دیں یہ شیطان کا اتباع ہے۔

حضورؐ نے فرمایا کہ جو انسان دوسرے انسانوں کی خطاؤں کو معاف کرتا ہے اس سے اسکی عزت بڑھتی ہے۔ مگر آپ تو اپنوں کو بھی معاف نہیں کرتے۔ غیروں کو کیا معاف کریں گے۔

يا ايها الناس انا خلقنكم من ذكروا نثني وجعلناكم۔

اے انسانو! تم کہیں کے بھی رہنے والے ہو، کسی نسل کے ہو تم کو ایک ماں باپ سے پیدا کیا ہے۔ تم ایک دوسرے کے بھائی ہو۔ جو شخص اللہ تعالیٰ سے زیادہ ڈرنے والا ہے۔ وہی اللہ تعالیٰ کے یہاں بڑا اور مقبول ہے، چاہے چار اور بھنگی ہو۔ اور اگر بادشاہ کا لڑکا ہو مگر شریعت کی تابعداری نہ کرتا ہو اللہ کا خوف نہ رکھتا ہو وہ اللہ کے یہاں عزت والا نہیں ہے۔

**جنت اور دوزخ** | حدیث شریف میں فرمایا گیا کہ اللہ تعالیٰ نے جب جنت کو بنایا تو فرشتوں کو دیکھنے کے لئے بھیجا اور دریافت فرمایا کہ جنت کیسی جگہ ہے تو فرشتوں نے جواب دیا کہ یہ تو ایسی جگہ ہے جہاں ہر شخص آنا چاہتا ہے۔ پھر اللہ تعالیٰ نے دوزخ کو دیکھنے کا حکم دیا اور دریافت فرمایا کہ دوزخ کیسی جگہ ہے۔ تو فرشتوں نے جواب دیا کہ یہاں کوئی شخص بھی جانا نہ چاہے گا۔ اس کے بعد اللہ تعالیٰ نے جنت کے گرد جبر اور

شخصیتوں کی باڑھ لگائی اور دوزخ کے گرد خواہشات اور لذتوں کی باڑھ لگائی اور دریافت کیا کہ اب سوگ کہاں جانا چاہیں گے تو فرشتوں نے عرض کیا کہ اب تو کوئی شخص بھی جنت میں داخل نہ ہو سکے گا۔ اور دوزخ سے کوئی نہ بچ سکے گا۔

بھائیو! یہ دنیا آزمائش کی جگہ ہے کہ ہم خداوند تعالیٰ کے حکم پر چلتے ہیں یا شیطان کے۔ خداوند تعالیٰ بناوٹ اور برائی اور بے حیائی سے روکتا ہے۔ اگرچہ تمہارے نفس اور تمہاری خواہشات کے خلاف ہو جس قدر بھی ہو سکے شریعت کی اتباع اور اللہ تعالیٰ کی فرمانبرداری اختیار کرو۔ تمہارے بزرگوں نے دنیا میں ان ہی اعمال سے عزت حاصل کی اللہ تعالیٰ کا وعدہ ہے کہ اگر تم ایمان والے بنو اور بڑے کام چھوڑو تو تمہیں دنیا کا بادشاہ بنا دیں گے۔ اس دین کو دنیا میں پھیلانے کی طاقت عطا فرمائیں گے۔ اور تمہارے دلوں سے ڈر اور خوف نکال دیں گے۔

آج طرح طرح کی مصیبتیں ہمارے اوپر مسلط ہیں۔ بیماریاں بڑھتی جا رہی ہیں اور گرائی اپنی حد سے زیادہ ہے بھائیو! اللہ تعالیٰ کو یاد کرو۔ اپنے مشاغل میں بھی اس کے ذکر سے غافل نہ رہو تاکہ وہ ہم پر مہربان ہو ورنہ ساری دنیا کی طاقتیں بھی مل کر ان مصیبتوں کو دور نہیں کر سکتیں۔ اسکی رضا اور خوشنودی دنیا اور آخرت میں کام آسکتی ہے۔ اسی کی فرمانبرداری اور یاد میں ہی زندگی گزارنی چاہیے تاکہ دنیا میں بھی ہمیں امن اور سکون نصیب ہو اور آخرت میں بھی جو اصل زندگی ہے۔ ہم کامیاب ہوں۔ آمین۔

داخر دعوانا ان الحمد لله رب العالمین



### منہاج السنن شرح جامع السنن

جلد اول (عربی)

امام ترمذی کی کتاب ترمذی شریف کی نہایت جامع اور مختصر شرح۔ درس و تدریس کے لئے نہایت کار آمد۔ مؤتمر المصنفین کی ایک قیمتی اور تازہ پیشکش علامہ مولانا محمد فرید صاحب مفتی و مدرس العلوم حقانیہ کے قلم سے۔ صفحات ۳۰۳ قیمت ۲۵/- روپے

مشاہیر علوم دیوبند۔ سائزہ ۲۶x۲۰ صفحات ۶۰

ڈاٹی دار جلد عمدہ سینکڑوں علماء دیوبند کے مختصر مگر جامع حالات زندگی پر اپنی نوعیت کی پہلی کتاب۔ علمی خدمات اور نایاب ہزاروں تصانیف کا تذکرہ تالیف قاری فیوض الرحمان ایم۔ اے۔

علماء و مشاہیر دیوبند کے انسائیکلو پیڈیا کی پہلی جلد۔ قیمت ۲۰/-  
قرۃ العین فی تفصیل الشیخین | فضیلت صدیق و فاروق  
حجۃ الاسلام حضرت شاہ ولی اللہ کی معرکہ الآراء بلند پایہ تحقیقی تصنیف۔ نہایت عمدہ بہترین ڈاٹی دار جلد اعلیٰ کاغذ کیساتھ دیدہ زیب ایڈیشن۔ قیمت ۴۰ روپے صفحات ۳۳۶

مؤتمر المصنفین دارالعلوم حقانیہ اکوڑہ خٹک ضلع پشاور